



ISSN 0868-4545

Сәйкәш күпере



Борын-борын заманда...

Кадерле дускай!

Белеп-сизеп торабыз: син әкиятләр укырга, әгәр инде үзең әле укый белмәсәң, аларны әти-әниңнән, әби-бабаңнан яисә абый-апаңнан укыттырырга-сөйләттерергә яратасың. Рәссам абыйларның һәм апаларның ул әкиятләргә ясаган матур-матур сурәтләре дә синең игътибарыңнан читтә калмый.

Маңаралы, кызыклы әкиятләр дә, кошлар һәм хайваннар турындагы әкиятләр дә, кыскасы, барча-барча әкиятләр дә синең күңелеңне жәлеп итәдер дип уйлыйбыз.

Журналның ошбу саны да тулысынча диярлек әкиятләрдән тора.

Укы, сөен, уйлан, әкиятләрдән гыйбрәт ал.

Кем белә, бәлки син дә әкиятче булырсың. Абдулла Алиш, Батулла, Фәнис Яруллин, Роза Хафизова кебек бик күп әкиятче язучыларыбыз, шагыйрьләребез дә кайчандыр синең кебек сабый булганнар бит!

Йә, дускай, укы, тыңла:

*Борын-борын заманда,
Борын озын заманда,
Барлык озынборынның
Булган озын борыны.
Озын булгач борыннар,
Барлык озынборыннар,
Борын белән борылып,
Борын белән орынып,
Очып йөргән һавада
Борын-борын заманда...*



Әкияти башламнар

Әле син тумаганда...

Әле мин булмаганда,
 Әле син тумаганда,
 Озынколак куяннар
 Качышлы уйнаганнар.
 Өбәкле уйнаганнар,
 Чөбәкле уйнаганнар...
 Көнозын уйнаганнар –
 Уйнап һич туймаганнар!
 Өтөчтән дә иртәрәк
 Йокидан торган алар.
 Шуңадырмы барсы да
 Бик матур булган алар.
 Шуңадырмы барсы да
 Бик батыр булган алар!

Кичә-кичә заманда...

Кичә-кичә заманда,
 Бүген-бүген заманда
 һәм иртәгә заманда,
 һәм берсекөн заманда
 Яшәгән, ди, яшәгән...
 Тукта, кем соң яшәгән?
 Әйтмим, үзең бел әле;
 һәм энең-сенең
 Әкият итеп сөйләле...

Авыз итегез...

Мин белгәннәр, белмәгәннәр,
 Дус-ишләр яки ятлар!
 Авыз итегез – сезгә бу:
 Бер кесә әкиятләр.



Рәссам Илдар НӘФИЕВ

Әтәч белән песи

Татар халык әкиятә

Әтәч белән песи бервакытны урманга барганнар, чикләвек жыйрга. Урманда әтәч агач башына менгән дә чикләвекләргә ыргытырга тотынган, ялгыш песинен күзенә эләктергән. Песи милициягә жалуга киткән. Китергән милицияне. Милиция әйткән песигә:

– Әтәч, ник син песинен күзенә чикләвек ыргыттың?

Әтәч әйткән:

– Ә нигә чикләвек агачы минем ыштанымны ертты? Шуңа ачуым килеп ыргыткан идем.

Милиция чикләвек агачын чакырткан:

– Чикләвек агачы, син ник әтәчнең ыштанын ерттың?

Чикләвек агачы әйтә:

– Ә ник көжә минем кайрымны кимерә? Шуңа ачуым килеп ерттым мин аның ыштанын.

Милиция әйтә:

– Барыгыз, көжәне китерегез!

Көжәне китерәләр дә сорыйлар:

– Нигә син чикләвек агачының кайрысын кимерәсең?

Көжә әйтә:

– Минә бит көтүче карамый.

Көтүчене китерәләр:

– Көтүче, син ник көжәне сакламыйсың?

Көтүче әйтә:

– Хужа аның өчен миңа акча бирми, шуның өчен сакламыйм.

Хужаны милициягә чакырталар:

– Син ник көжәне саклаган өчен акча бирмисең?

Хужа әйткән:

– Ник минем бакчаларымны дуңгызлар сөрөп бетерә?

Дуңгызны да милициягә чакыралар:

– Дуңгыз, син ник хужаңның бакчасын казып-сөрөп йөрисең?

Дуңгыз әйтә:

– Ә ни өчен минем бала-чагаларымны бүре ашады?

Хәзер инде бүрене эзләтергә жибәрәләр. Эзлиләр, эзлиләр, әле дә булса таба алмыйлар, ди, бүрене.

(Р.Ягъфәров төзеп чыгарган “Балалар фольклоры” китабыннан алынды.)



Алдакчы туганнар

Португал халык әкиятте

Я шәгән, ди, ике туган – ике агай-эне. Бер мөл алар шулхәтле хәерчеләнгәннәр, акчаны кайдан, ничек табарга да белмәгәннәр. Ниһаять, уйлана торгач, өлкән туганның башына шундый фикер килгән:

– Менә нәрсә, энекәем, әйдә без дөнья гизәргә чыгып китик тә алдап-йолдап акча эшлик. Березебез ялганлап алдан, икенчебез аның алдавын раслап арттан барыр...

Шулай итәргә булганнар, ди, болар.

Өлкән туган бер авылга килеп керүгә тотынган кычкырырга, тотынган кычкырырга... Кеше ышанмастай яңалык беләм, ди икән, акча бирсәгез генә ул яңалыкны әйтәм, ди икән.

Халык жыелган. Ялганчы туган сөйли башлаган:

– Шундый-шундый бер авылда жиде куллы бала яши, – ди икән.

Кешеләрнең шаккатудан авызлары шардай ачылган, ди. Алар шундый гажәеп яңалык әйткәнен өчен егеткә акча биргәннәр. Ө егет исә тизрәк таю ягын караган. Бу авылда әлеге хәбәргә ышанмаучылар да табылган. Алар таныш түгел егетнең әйткәнен дәрәсә-түгелмә икәннен белү өчен сәер бала туган авылга барырга жыенганнар. Шулвакыт болар каршына өлкән туганның энекәше килеп чыккан. Мин нәкъ менә шул яктан киләм, – дигән ул.

Кешеләр аннан:

– Син фәлән авылда жиде куллы бала күрмәдеңме? – дип сораганнар.

– Андый баланы күрүен күрмәдем, – дигән егет, – әмма кер бавына эленгән жиде жиндә күлмәкләр күрдем.

– Димәк, хәбәр дәрәс булып чыкты, – дигән нәтижәгә килгәннәр кешеләр һәм бу алдакчы егеткә дә акча биргәннәр.

Бу вакытта өлкән туган икенче авылга барып житеп, юлында очраган һәр кешегә чираттагы ялганын сөйләгән.

– Фәлән-фәлән исемле бер адәм киң ябалдашлы нарат очына тегермән салган. Үз күзләрем белән күрдем – исләрең китәрлек! – ди икән.

Шуннан соң ул кесә тутырып акча жыйган да тизрәк авылдан ычкыну ягын караган.

Кешеләр әлеге хәбәргә ышаныргамы-ышанмаскамы дип кенә торганда, өлкән туганның энекәше болар каршында ялт пәйда булган.

– Юлчы туган, нарат башына салынган тегермән күрергә туры килмәдеме? – дип сораганнар аннан кешеләр.

– Дәрәсен генә әйткәндә, миңа нарат буйлап төшөп килүче бер егетне генә күрергә туры килде. Аның жылкәсендә ике капчык он бар иде, – дип җавап биргән егет.

– Димәк, хак икән, – дип шатланышканнар кешеләр һәм егеткә байтак кына акча биргәннәр.

Шуннан соң егет тизрәк абыйсын куып житәргә һәм яңадан-яңа “әкиятләр” уйлап чыгарырга дип янә юлын дәвам иткән, ди.



Хәйләкәр чегән малае

Чегән халык әкиятө

Әниләре балаларын чакырып алган да:
– Кемгә аш салып бирим? – дип сораган.
– Миңа! – дип кычкырып җибәргән өлкән улы. – Миңа күбрәк сал! Бик ашыйсым килде.

Балалар чегәндөр шулпасын ялт иттереп куйганнар.

Шуннан әниләре алардан:

- Кемгә ботка бирим? – дип сораган.
- Миңа, миңа ботка! – дип янә кычкыра башлаган өлкән улы. – Күбрәк сал, әни, яме! Балалар ботканы да сыптырып куйганнар. Инде әниләре сорый икән:
- Йә, кайсыгыз ат көтөргә бара?
- Без, без! – дип кычкырышалар балалары, абыйлары исә дөшми тора икән.
- Ә син ник дөшмисең, улым? – дип сораган өлкән улыннан әнисе. – Ашаганда барысыннан да күбрәк ашадың, эшкә дигөндө, авызыңа су капкәндай торасың.
- И, әни, – дип үпкәләп җавап биргән өлкән улы. – Мин ике эшеңне дә башкаларга караганда күбрәк эшләдем, инде өченчөсен дә миңа кушарсыңмы тагын?

(М. Шабәев тәрҗемәсендә дөнья күргән
“Чегән әкиятләре” дигән китаптан (1992) алынды.)



Рәссам Юлия ШЕТИНКИНА

Сөйлиммә яңабаштан?

Киеп алдым эшләпә ...

Алдавыч әкиятләр

Борын-борын заманда,
Киеп алдым эшләпә,
Киеп алгач эшләпә,
Чыгып йөгәрдем шул шәпкә.
Очрады миңа бәбкә.
Аннан шундый курыктым,
Куркуымнан егылдым.
Бераздан тордым сикереп,
Бәбкә тора кикереп.
Барамын урам буйлап,
“Өй салам!” – диеп уйлап.
Аны салырмам таштан...
Тукта!
Сөйлиммә яңабаштан?



Мич башындагы
кое

Өвәл заманда булган, ди,
Бер карт белән бер карчык.
Аларга кое бик ерак булган, ди.
Алар уйлаганнар
Мич башында кое казырга.
Иңдергәннәр, ди, таш өстенә таштан...
Сөйлиммә яңабаштан?



Рәсәм Светлана ПРИВИНА



Ганс Христиан АНДЕРСЕН,
Дания язучысы.

Принцесса һәм борчак

Яшәгән бер принц. Ул принцессага өйләнергә уйлаган, әмма андый-мондыена гына түгел, чын-чынлап принцесса булганына. Шундыйны эзләп принц бөтен дөньяны әйләнәп чыккан. Ләкин үзенә лаеклысын эзләп табалмаган. Принцессалар бик күп очраган аңа, тик аларның чын-чынлап принцесса булуларын гына берничек тә ачыклай алмаган ул.

Шулай бервакыт кичен бик яман көчле давыл чыккан: яшен яшьнәгән, күк күкрәгән, яңгыр чиләкләп койган – котларың очарлык булган! Шунда кинәт шәһәр капкасын шақыганнар. Карт король капканы ачарга киткән.

Капка төбәндә бер принцесса басып тора икән. “Мин чынлап та чып-чын принцесса”, – дигән ул.

“Ярар, без моны ачыкларбыз!” – дип уйлаган королева һәм сарайдагы йокы бүлмәсенә кергән дә, караваттан түшәкләрне алып, ятакка бер борчак куйган. Шуннан соң егерме түшәк китереп җәйгән. Аннары алар өстенә диңгез үрдәге йоныннан хәстәрләнгән янә егерме ястык салган.

Менә шул урын өстәндә йокларга яткан инде принцесса.

Иртән аннан ничек йоклавы белән кызыксынганнар.

– Аһ, коточкыч! – дигән принцесса. – Тәне буге йоклай алмадым. Мин ниндидер каты әйбер өстәндә яттым. Бөтен тәнем күгәрәп-зәңгәрләнеп бетте. Хәлкәйләрәм шулхәтле начар!

Шулчакта һәммәсә дә каршыларында чыннан да чып-чын принцесса басып торуга аңлаганнар. Егерме түшәк һәм диңгез үрдәге йоныннан әзерләнгән егерме ястык астында булган борчакның барлыгын сиземләгән бит ул. Бары тик чын принцесса гына шулай иркә булып үсә ала.

Шуннан соң принц ошбу принцессага өйләнгән. Ө борчакны исә сирәк әйберләр саклана торган музейга куйганнар. Аны әле хәзер дә шунда күрергә мөмкин. Дәрәс, берәрсе алай-болай урламаган булса. Ышаныгыз, мин сезгә чын вакыйга сөйләдем!





Джанни РОДАРИ,
итальян язучысы.

Сәяхәтте маймыллар

Бервакыт зоопаркта яшәүче маймыллар дөнья буйлап сәяхәт итәргә булдылар.

Менә алар бардылар, бардылар... Бара торгач, ардылар. Шулчак арадан берәве сорап куйды:

– Йә, илгизәр дускайлар, нәрсәләр күрәбез инде без хәзер?

– Арслан читлеген, бассейндагы моржларны һәм жираф өен, – дип җавап бирде икенче маймыл.

– Дөнья нинди зур да соң! – дигән бердәм фикергә килделәр маймыллар.

Һәм янә юлларын дәвам иттеләр. Бардылар, бардылар... Ниһаять, төш вакыты җиткәндә ял итәргә тукталдылар.

– Ә хәзер нәрсәләр күрәбез инде?

– Жираф өен, бассейндагы моржларны һәм читлектәге арсланны!

– Бигрәк сәер инде бу дөнья! Әмма сәяхәт итүе барыбер күңелле!

Алар тагын юлга кузгалдылар һәм кояш баер алдыннан гына сәяхәт итүдән туктадылар.

– Йә, хәзер ниләр күрәбез?

– Арслан читлеген, бассейндагы моржларны һәм жираф өен.

– Дөнья бигрәкләр дә кызыксыз инде! Эч пошыргыч, күңелсез! Һаман бер үк нәрсәләр. Үзгә төрле бер ни дә юк! Болай сәяхәт итү сәяхәт итүмени! – диештеләр маймыллар.

Әлбәттә, нинди сәяхәт булсын бу! Хәер, маймыллар үзләренчә сәяхәт иттеләр итүен, ләкин читлектән чыкмыйча гына.

Карусельдәге атлар шикелле бер урында әйләнделәр дә әйләнделәр – аларның дөнья гизүләре шул булды.



Рәссам Сергей АНДРИАНОВ



Ләбиб ЛЕРОН

Сәер өй һәм тәмле тамак тычканнар

Бер авылда бик тө сәер өй бар иде. Сәерлеге шунда: өйнең нигезләре ап-ак шикәрдән, бүрәнәләре сап-сары балдан, идән-түшәмнәре сары майдан, миче ап-ак сырдан, моржасы туңдырмадан, түбәсе печинжәдән иде.

Бу өй турында Чичитүш һәм Чичиҗан дигән ике тычкан белеп алды. Белүгә, өй янына мыштыр-кыштыр йөгереп килеп тө життеләр. Килеп тө життеләр, өй базына төшеп тө киттеләр. Башта алар баздагы каймак-катык ише сый-нигъмәтләргә ашап бетерделәр, аннары нигезне яларга, кимерергә тотындылар. Нигез беткәч, бүрәнәләргә дә ашап киттеләр. Мич белән моржаны тиз генә юк иткәч, түбәне кимерергә керештеләр. Түбә кыегында сыерчык оясы бар иде. Чичитүш белән Чичиҗан ахырдан аны да ашамакчылар иде, ләкин оя сыерчыклары белән бергә очып китәргә өлгерде.

Тычканнар сыерчык оясын ашый алмый калучына үкенеп торган бер мәлдә, аларны Татлымыр исемле мәче күреп алды. Күреп тө алды, тотынды боларны куарга, тотынды куарга. Тычканнарны бәлки куып та житкән булыр иде ул, әмма – ни кызганыч! – ошбу урында әкият бетеп китте.

Бу сандагы язмаларны
Ләбиб Лерон өзерләде һәм
Г.- Х. Андерсен, Д.Родари,
португал халык әкиятләрен
тәрҗемә кылды.

Алла АЙСИНА

ТАТАРСТАН РЕСПУБЛИКАСЫ МӘГЪЛУМАТ ҺӘМ МАТБУГАТ МИНИСТРЛЫГЫ, ТАТАРСТАН ЯЗУЧЫЛАР БЕРЛЕГЕ ИДАРӘСЕ ҺӘМ РЕДАКЦИЯ ЖУРНАЛЫ 1990 елның март аеннан бирле чыга

“Салават күпере” ежемәсячнй журнал Министәрства информации и печати РТ, правления Союза писателей РТ и редакции. На татарском языке. Основан в 1990 году.

Татарстан Республикасы Мәгълүмат һәм матбугат министрлыгы тарафыннан 96 нчы номер белән төркөлдә

Баш мөхәррир
Зиннур ХӘСНИЯР

Баш мөхәррир
уринбасары - җаваплы сәркатип
Фирая БӘДРЕТДИН

Бүлек мөхәррире
Ләбиб ЛЕРОН

Бизәләш мөхәррире
Фәрит МУЛЛАХМӘТ

Исәп-хисап бүлегә
Рәмзия САЛИХ

Тышлыкта
Светлана ЯРКОВА рәсемнәре

Адрес редакции:
420012 г. Казань, ул. Муштары, 14.

«Салават күпере» журналының
компьютер үзөгәндә җыелды.

Татарстан газета-журналлар
нәшрияты. Казан, Декабристлар
урамы, 2 нче йорт

Производства бирелде 28.04.98 ел.
Басарга кул куелды 28.04.98 ел.
Көгазь форматы 84x108 1/16.
Басма табак 1,5 (2,1).
Офсет ысулы белән басыла.
Тиражы 19400 данә. Заказ Я-214.
Бөясә килешү буюнча.

Бәясә килешү буенча
Индекс 73953

